

## Аб пазыцыі тав. Чарвякова па пытаннях барацьбы з правам ухілам і нацыянал-дэмакратызмам

*(Рэзолюцыя бюро ЦК і прэзідыуму ЦКК КП(б)Б ад 19 сьнежня 1929 г., ухваленая Студзеньскім пленумам ЦК КП(б)Б).*

1. Уся КП(б)Б, пад кіраўніцтвам ЦК, праводзіла і вядзе самую рашучую барацьбу супроць правага ўхілу і нацыянал-дэмакратызму ў тэорыі і на практыцы. У гэтай барацьбе партыйная арганізацыя надзвычайна чутка і патрабавальна адносіцца да партыйнага кіраўніцтва і да пасобных членаў яго, патрабуючы чоткай партыйнай лініі і актыўнага ўдзелу ў барацьбе супроць ухілістых ад партыйнай лініі і прымірэньцаў да іх. Асабліва гэтая патрабавальнасць партыйных мас павышаецца ў адносінах да кіруючых таварышоў, вядомых арганізацыяў, але ня прымаючых актыўнага ўдзелу ў барацьбе, хоць адкрытыя выступленьні іх політычна абавязковы, таму што самі гэтыя таварышы рабілі ў нядаўным мінулым опартуністычныя памылкі.

2. Так, на Менскім, Віцебскім, Гомельскім і інш. актывах і шматлікіх партсходах, асабліва ў апошні час, сябры партыі ў запісках і выступленьнях высюўвалі супроць тав. Чарвякова (члена бюро ЦК) абвінавачаньне ў тым, што ён ня прымае актыўнага ўдзелу ў барацьбе супроць правага ўхілу і нацыянал-дэмакратызму і тлумачылі гэта тым, што тав. Чарвякоў нават у перыяд абвостранай барацьбы партыі з правам ухілам і нацыянал-дэмакратызмам у артыкулах і выступленьнях выказваў і абараняў права-опартуністычныя і нацыянал-опартуністычныя погляды.

3. Бюро ЦК і прэзідыум ЦКК КП(б)Б, абгаварыўшы пазыцыю т. Чарвякова па пытаннях барацьбы з правам ухілам і нацыянал-дэмакратызмам, устанаўліваюць адсутнасць актыўнага ўдзелу т. Чарвякова ў барацьбе з правам ухілам і нацыянал-дэмакратызмам і што тав. Чарвякоў на працягу доўгага перыяду і да апошняга часу ў шэрагу выступленьняў вусных і ў друку выказваў і абараняў шэраг няправільных, права-ўхіліцкіх установак. Гэтыя права-ўхіліцкія ўстаноўкі, узятыя ўагуле (у цэлым), аб'ектыўна прадстаўляюць сабою цэлую сыстэму права-опартуністычных і нацыянал-опартуністычных поглядаў.

4. Гэтыя права-опартуністычныя і нацыянал-опартуністычныя погляды і ўстаноўкі тав. Чарвякова знайшлі свой адбітак у прыватнасці ў наступным:

1) У суадпаведнасці з лезунгам Бухарына „обогочайтесь“, тав. Чарвякоў на VII зьездзе Саветаў БССР у маі 1925 г. выступіў з лезунгам: „Багацей, селянін, здабывай больш багацьця, і чым больш ты будзеш багаты, тым больш багата будзе наша Саветская рабоча-сялянская дзяржава“.

2) Усьлед за Бухарыным тав. Чарвякоў угледжваў крыніцы нашых хлебных цяжкасцяў у першую чаргу ў тым, што „збожжавыя продукты ў сэнсе цен былі пастаўлены нашай політыкай у недадатна здавальняючыя ўмовы“ (прамова 20 кастрычніка 1928 г. на зьездзе „Прэч няпісьменнасць“).

3) Пасьля апублікаваньня „Запісак эканомістага“ т. Бухарына, т. Чарвякоў такім чынам выяўляў сваю солідарнасць з права-опартуністычнымі поглядамі Бухарына: „Мы, таварышы, перажываем ужо досыць доўгі час значныя цяжкасьці ў забясьпечаньні гораду і вёскі хлебам і іншымі сельска-гаспадарчымі прадуктамі. Разам з тым мы неражываем сур'езныя цяжкасьці ў забясьпечаньні гораду і вёскі таварамі фабрычна-заводзкай вытворчасці. Чым гэта тлумачыцца і дзе знайсці прычыны гэтых цяжкасцяў? Нядаўна ў цэнтральных газетах быў надрукаваны артыкул т. Бухарына „Запіскі эканомістага“, у якім ён робіць аналіз усіх пытанняў, звязаным з гэтай праблемай. Я, таварышы, адсылаю ўсіх вас да гэтага артыкулу, які, па-мойму, патрэбна ўважліва вывучыць і на падставе якога патрэбна шукаць спосабы для растлумачэньня ўсіх зьявішчаў нашага сучаснага гаспадарчага становішча“.

С полным текстом документа можно ознакомиться в библиотеке